



முதலமைச்சர் மு.க.ஸ்டாலின் அவர்கள் தலைமையில் நேற்று (22.12.2025) தலைமைச் செயலகத்தில், தமிழ்நாடு அரசின் முத்திரைத் திட்டங்கள் (Iconic Projects) குறித்த ஆய்வுக் கூட்டம் நடைபெற்றது. இக்கூட்டத்தில், துணை முதலமைச்சர் உதயநிதி ஸ்டாலின், தலைமைச் செயலாளர் நா.முருகானந்தம், பொதுப்பணித் துறை கூடுதல் தலைமைச் செயலாளர் மங்கத் ராம் சர்மா, சிறப்பு திட்ட செயலாக்கத் துறை கூடுதல் தலைமைச் செயலாளர் பிரதீப் யாதவ், சிறப்பு முயற்சிகள் துறை கூடுதல் தலைமைச் செயலாளர் டாக்டர் கே.கோபால், வீட்டுவசதி மற்றும் நகர்ப்புற வளர்ச்சித் துறை கூடுதல் தலைமைச் செயலாளர் திருமதி காகர்லா உஷா மற்றும் அரசு உயர் அலுவலர்கள் கலந்து கொண்டனர்.

‘இந்தி எதிர்ப்புப் போராட்டம் - முழுமையான அரசு ஆவணங்கள்’!

நூலினை முதலமைச்சர் மு.க.ஸ்டாலின் வெளியிட்டார்!

சென்னை, டிச. 23 - முதல்வர் மு.க.ஸ்டாலின் அவர்கள் நேற்று (22.12.2025) தலைமைச் செயலகத்தில், எழுத்தாளரும் தமிழ்நாடு ஆவணக்காப்பகம் மற்றும் வரலாற்று ஆராய்ச்சி துறையின் உதவி பதிப்பாளியருமான திருமதி அ.வெண்ணிலா அவர்கள் தொகுத்த ‘இந்தி எதிர்ப்புப் போராட்டம் - முழுமையான அரசு ஆவணங்கள்’ என்ற நூலை வெளியிட, நீதி, சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு பெற்றுக்கொண்டார். இந்நூல் தொகுப்பு, தமிழ்நாடு ஆவணக்காப்பகம் மற்றும் வரலாற்றுத் துறையின் சார்பில் வெளியாகிறது.

இந்நூலானது, 1927ஆம் ஆண்டு சென்னை மாகாணப் பள்ளிகளில் இந்தி ஒரு பாடமாக அறிமுகப்படுத்தப் பட்ட காலம் முதல் 1967ஆம் ஆண்டு வரை தமிழ்நாட்டில் நடைபெற்ற இந்தி திணிப்புக்கு எதிரான போராட்டங்கள், இந்தியைக் கட்டாயமாக்க அன்றைய ஒன்றிய, மாநில அரசுகள் எடுத்த தொடர் முயற்சிகள், அரசின் முயற்சிகளை முறியடிக்க சுயமரியாதை


இயக்கம், திராவிட முன்னேற்றக் கழகம், தமிழ்ச் சங்கங்கள், பள்ளி, கல்லூரி மாணவர்கள், தமிழார்வலர்கள் முன்னெடுத்த போராட்டங்கள், போராட்டத்தை ஒடுக்க காவல்துறை மேற்கொண்ட நடவடிக்கைகள், போராட்டங்களில் கொல்லப்பட்டோர், தீக்குளித்தோர், காயம்பட்டோர், பொது உடைமைகளுக்கு உண்டான சேதம், கொல்லப்பட்ட காவலர்கள், காவலர்கள் மீதான தாக்குதல், இந்தி எதிர்ப்புப் போராட்டம் தொடர்பான சட்டப்பேரவை, சட்ட மேலவை விவாதங்கள், அரசின் ரகசிய ஆவணங்கள், ரகசிய ஆவணங்களை அழிப்பதற்காக கொடுக்கப்பட்ட உத்தரவுகள், பொதுத்துறை, சட்டத்துறை, கல்வித் துறைகளில் இருந்து காலவாரியாக தொகுக்கப்பட்ட ஆவணங்களின் அட்டவணையே ஆகும்.

இந்தி எதிர்ப்புப் போராட்டத்தில் பாங் கேற்று சிறைசென்று, சிறையிலேயே மரணித்த நடராஜன் - தாளமுத்துவின் இறப்பு பற்றிய விவரங்கள், போராட்டத்தின் வெற்றிக்காக தீக்குளித்தோர் விவரம், பல்வேறு ஊர்களில் இந்தி

எதிர்ப்புப் போராட்டத்தில் ஈடுபட்ட மாணவர்கள் மீது நடத்தப்பட்ட தாக்குதல்கள், துப்பாக்கிச் சூடு, கொல்லப்பட்டவர்கள் என ஒவ்வொரு ஊரிலும் நடந்த நிகழ்வுகள் குறித்து படிக்கையில், தமிழ்நாடு தன் அடையாளத்தைத் தக்க வைப்பதற்காக நடத்திய தனித்துவப் போராட்டத்தைப் பற்றி மக்கள் அறிந்து கொள்ள முடியும்.

ஆய்வாளர்கள், பொதுமக்கள், கல்வி நிறுவனங்கள், மாணவர்களுக்குப் பயன்படும் வகையில் இந்தி எதிர்ப்புப் போராட்டம் பற்றிய ஆவணங்களுக்கான அட்டவணை நூல் வெளியிடப் பட்டுள்ளது.

இந்நிகழ்வின்போது, தலைமைச் செயலாளர் நா. முருகானந்தம், நிதித் துறை முதன்மைச் செயலாளர் த. உதயச்சந்திரன், தமிழ்நாடு ஆவணக்காப்பகம் மற்றும் வரலாற்று ஆராய்ச்சி துறை ஆணையர்/முதன்மைச் செயலாளர் ஹர் சஹாய் மீனா, உயர்கல்வித் துறையின் செயலாளர் முனைவர் பொ.சங்கர் மற்றும் அரசு உயர் அலுவலர்கள் உடனிருந்தனர்.



முதல்வர் மு.க.ஸ்டாலின் அவர்களை நேற்று (22.12.2025) தலைமைச் செயலகத்தில், தென்னிந்திய திருச்சபையின் Moderator அருடதந்தை ரூபன் மாரக், பொதுச் செயலாளர் வழக்கறிஞர் பெர்னாண்டஸ் ரத்தின ராஜா, துணை Moderator அருடதந்தை வி.எஸ்.பிரான்சிஸ், தூத்துக்குடி நகரத் பிஷப் (பொறுப்பு) அருடதந்தை ஐசக் வரபிரசாத், சி.எஸ்.ஐ. பிஷப் அருடதந்தை ஹேமச்சந்திர குமார், வேலூர் பிஷப் அருடதந்தை சர்மா நித்யானந்தம், மதுரை பிஷப் அருடதந்தை ஜெயசிங் பிரின்ஸ் பிரபாகரன், சென்னை பிஷப் அருடதந்தை பால் பிரான்சிஸ், ஈரோடு பிஷப் அருடதந்தை ஜேக்கப் லிவிங்ஸ்டன், திருச்சி பிஷப் அருடதந்தை ரெ.சாமுவேல் ராஜதுரை, கன்னியாகுமரி பிஷப் அருடதந்தை கிறிஸ்டோபர் விஜயன், இயக்குநர் அருடதந்தை கிறிஸ்டோபர் தர்மராஜ், செயலாளர் எபிசேசர், ஹாமில்டன் ஆகியோர் சந்தித்தபோது, முதலமைச்சர் அவர்கள் கிறிஸ்துமஸ் வாழ்த்துகளை தெரிவித்தார். இச்சந்திப்பின்போது, துணை முதலமைச்சர் உதயநிதி ஸ்டாலின், கிறிஸ்துமஸ் நல்லெண்ண இயக்கத்தின் தலைவர், முனைவர் இனிகோ இருதயராஜ் எம்.எல்.ஏ. ஆகியோர் உடனிருந்தனர்.

பள்ளிக்கல்வித் துறை சார்பில்

ரூ. 210.17 கோடியில் பள்ளிக் கட்டடங்கள்!

முதல்வர் மு.க.ஸ்டாலின் திறந்து வைத்தார்!

சென்னை, டிச. 23 - முதலமைச்சர் மு.க.ஸ்டாலின் அவர்கள் நேற்று (22.12.2025) தலைமைச் செயலகத்தில், பள்ளிக்கல்வித் துறை சார்பில், 20 மாவட்டங்களில், 60 அரசுப் பள்ளிகளில் 96.49 கோடி ரூபாய் செலவில் கட்டப்பட்டுள்ள 392 புதிய வகுப்பறைக் கட்டடங்கள், 4 ஆய்வகக் கட்டடங்கள், 16 மாணவர் / மாணவியர் கழிப்பறைக் கட்டடங்கள், 8 குடிநீர் வசதிப் பணிகள் மற்றும் கடலூர் மற்றும் விழுப்புரம் மாவட்டங்களில் 113.68 கோடி ரூபாய் செலவில் கட்டப்பட்டுள்ள 2 மாவட்ட அரசு மாதிரிப் பள்ளிக் கட்டடங்கள் மற்றும் விடுதிக் கட்டடங்கள், வாது நூலக இயக்கத்தின் சார்பில் 17.82 கோடி ரூபாய் செலவில் 20 மாவட்டங்களில் கட்டப்பட்டுள்ள 68 நூலகக் கட்டடங்கள் மற்றும் கடலூர், தஞ்சாவூர் மற்றும் நாகப்பட்டினம் மாவட்டங்களில் 1.90 கோடி ரூபாய் செலவில் கட்டப்பட்டுள்ள 3 கிளை நூலகக் கட்டடங்கள் ஆகியவற்றை திறந்து வைத்தார். மேலும், மயிலாடு துறை மாவட்ட மைய நூலகத்திற்கு 4.40 கோடி ரூபாய் மதிப்பீட்டில் புதிய கட்டடம் கட்ட அடிக்கல் நாட்டினார்.

அரசுப் பள்ளிகளில் பயிலும் மாணவர்களின் நலனிற்காக பள்ளிகளில் இணைய வசதி, அரசுப் பள்ளி மாணவர்களுக்கு முதலமைச்சரின் காலை உணவுத் திட்டம், மாணவர்களின் கற்றல் திறனை அதிகரித்து, தமிழ்நாட்டின் கல்வித் தரத்தினை உயர்த்திட “இலமை தேடி கல்வி”, “நம் பள்ளி நம் பெருமை”, “எண்ணும் எழுத்தும்”, “நம் ஸ்கூல் பவுண்டேசன்”, திறன் வகுப்பறைகள்

அமைத்தல், உயர் தொழில் நுட்ப கணினி ஆய்வகம் அமைத்தல், மாதிரி பள்ளிகளை உருவாக்குதல், பள்ளி மேலாண்மைக்குழு மறுகட்டமைப்பி் போன்ற சிறப்புத் திட்டங்களோடு, மாணவ - மாணவியர்களுக்கு விளையில்லா பாடநூல்கள் மற்றும் கல்வி உபகரணங்களை வழங்குதல் போன்ற பல்வேறு முன்னோடித் திட்டங்களை யும் இவ்வரசு சீரிய முறையில் செயல்படுத்தி வருகிறது.

திறந்து வைக்கப்பட்ட பள்ளிக் கட்டடங்கள் மற்றும் நூலகக் கட்டடங்களின் விவரம்:

அந்த வகையில், செங்கல்பட்டு, கோயம்புத்தூர், கடலூர், தருமபுரி, திண்டுக்கல், கன்னியாகுமரி, கீருஷ்ணகிரி, மயிலாடுதுறை, நாகப்பட்டினம், நாமக்கல், புதுக்கோட்டை, சேலம், தஞ்சாவூர், நீலகிரி, திருவாரூர், திருச்சிராப்பள்ளி, திருப்பூர், வேலூர், விழுப்புரம் மற்றும் விருதுநகர் ஆகிய 20 மாவட்டங்களில் உள்ள 60 அரசுப் பள்ளிகளில் 96.49 கோடி ரூபாய் செலவில் கட்டப்பட்டுள்ள 392 புதிய வகுப்பறைக் கட்டடங்கள்,

4 ஆய்வகக் கட்டடங்கள், 16 மாணவர் / மாணவியர் கழிப்பறைக் கட்டடங்கள், 8 குடிநீர் வசதிப் பணிகள்; கடலூர் மாவட்டம் - கடலூர் வட்டம்; மஞ்சக்கப்பம் மற்றும் விழுப்புரம் மாவட்டம் - விக்ரீர வான்டி வட்டம், கவடார் கிராமம் ஆகிய இடங்களில் 113.68 கோடி ரூபாய் செலவில் கட்டப்பட்டுள்ள 2 மாவட்ட அரசு மாதிரிப் பள்ளிக் கட்டடங்கள் மற்றும் விடுதிக் கட்டடங்கள்,

பொது நூலக இயக்கத்தின் சார்பில் சிறப்பு உதவித் திட்டத்தின் கீழ் 17.82 கோடி ரூபாய் செலவில் 20 மாவட்டங்களில் கட்டப்பட்டுள்ள 68 நூலகக் கட்டடங்கள் மற்றும் கடலூர் மாவட்டம் - காட்டுமன்னார்கோயில், தஞ்சாவூர் மாவட்டம் திருவிடைமருதூர் மற்றும் நாகப்பட்டினம் மாவட்டம் கீழ்வேலூர் ஆகிய இடங்களில் 1.90 கோடி ரூபாய் செலவில் கட்டப்பட்டுள்ள 3 கிளை நூலகக் கட்டடங்கள்; என மொத்தம் 229 கோடியே 89 இலட்சம் ரூபாய் செலவில் கட்டப்பட்டுள்ள பள்ளிக் கட்டடங்கள் மற்றும் நூலகக் கட்டடங்களை முதலமைச்சர் அவர்கள் திறந்து வைத்தார்.

மேலும், பொது நூலக இயக்கத்தின் சார்பில் மயிலாடுதுறை மாவட்ட மைய நூலகத்திற்கு 4.40 கோடி ரூபாய் மதிப்பீட்டில் புதிய கட்டடம் கட்ட முதலமைச்சர் அவர்கள் அடிக்கல் நாட்டினார்.

இந்நிகழ்ச்சியில், பொதுப்பணித் துறை அமைச்சர் எ.வ.வேலு, பள்ளிக் கல்வித் துறை அமைச்சர் முனைவர் அன்பில் மகேஸ் பொய்யாமொழி, தலைமைச் செயலாளர் நா. முருகானந்தம், பள்ளிக்கல்வித் துறை முதன்மைச் செயலாளர் மருத்துவர் பி. சந்திரமோகன், அரசு சிறப்பு செயலாளர் / பொது நூலக இயக்குநர் (மு.கூ.பெ) திருமதி. ச. ஜெயந்தி, உறுப்பினர் செயலர், தமிழ்நாடு மாதிரி பள்ளிகள், இரா. சுதன், பள்ளிக்கல்வி இயக்குநர் முனைவர் ச.கண்ணப்பன் மற்றும் அரசு உயர் அலுவலர்கள் கலந்து கொண்டனர்.

100 நாள் வேலைத் திட்டத்தை சீர்குலைத்த ஒன்றிய பா.ஜ.க. அரசையும் - ஆதரவளிக்கும் அ.தி.மு.க.-வையும் கண்டித்து

தூத்துக்குடி தெற்கு மாவட்டத்தில் 20 இடங்களில் கண்டன ஆர்ப்பாட்டம்!

மாவட்டச் செயலாளர் - அமைச்சர் அனிதா ஆர்.ராதாகிருஷ்ணன் அறிக்கை!

தூத்துக்குடி, டிச. 23 - மாவட்டச் செயலாளர், அமைச்சர் அனிதா ராதாகிருஷ்ணன் விடுத்துள்ள அறிக்கை வருமாறு:- அண்ணல் காந்தி அடிக்கல் பெயரில் செயல்படுத்தப்பட்ட கிராமப்புற 100 நாள் வேலை உறுதித் திட்டத்தை ஒன்றிய பா. ஜ. க. அரசு சீர்குலைத்துள்ளது. இதற்கு ஆதரவான நிலையை அதிமுக எடுத்துள்ளது. இது கிராமப்புற மக்களுக்குச் செய்துள்ள அநீதியாகும்.

கிராமப்புற ஏழை மக்களின் வாழ்வாதாரத்தை மேம்படுத்த 2004ம் ஆண்டில் ஐக்கிய முற்போக்கு கூட்டணி அரசால் கொண்டுவரப்பட்ட 100 நாள் வேலை உறுதித் திட்டத்திலிருந்து அண்ணல் காந்தி அடிகளின் பெயரை நீக்கியுள்ளனர். ஒன்றிய அரசு வழங்கவேண்டிய சம்பந்த தொகையில் 40 சதம் மாநில அரசு வழங்க வேண்டும் என்று சட்டத்தை திருத்தியுள்ளனர். மொத்தத்தில் ஏழை மக்களின் வாழ்வாதாரத்தை பறித்துள்ளனர்.

ஒன்றிய அரசின் மக்கள் விரோத போக்கை கண்டித்து மதச் சார்பற்ற முற்போக்குக் கூட்டணி சார்பாக நாளை (24.12.2025) காலை 10 மணி அளவில் தமிழ்நாடு முழுவதும் கண்டன ஆர்ப்பாட்டம் நடைபெறவுள்ளது.

இதன் மூலம் பட்டியலில் திருச்செந்தூர் சட்டமன்ற தொகுதியில் மெஞ்ஞாலம், பரமக்குறிச்சி, காயாமொழி, குடும்பூர், தெற்கு ஆத்தூர் ஆகிய இடங்களிலும், ஸ்ரீவைகுண்டம் சட்டமன்ற தொகுதியில் முக்காணி, நடட்டாத்தி, ஆயத்துறை, செய்துங்கல்வூர், பேய்க்குளம், ஆனந்தபுரம், தட்டாரமடம், முதலூர்

திப்பு, புதுக்கோட்டை, வாகைக்குளம், தெய்வச்செயல்புரம், வசவப்புரம் ஆகிய பகுதிகளில் மொத்தம் 20 இடங்களில் கண்டன ஆர்ப்பாட்டம் நடைபெறுகின்றன.

இந்த ஆர்ப்பாட்டத்தில் அந்தந்த பகுதியில் உள்ள மாநில, மாவட்ட நிர்வாகிகள் மதச் சார்பற்ற முற்போக்குக் கூட்டணி கட்சிகளின் நிர்வாகிகள் மற்றும் தலைமைச் செயற்குழு, பொதுக் குழு உறுப்பினர்கள், ஒன்றிய, நகர, பகுதி, பேரூர் கழக செயலாளர்கள் நிர்வாகிகள், சார்பு அணிகளின் மாவட்ட அமைப்பாளர்கள், துணை

அமைப்பாளர்கள், மாநகராட்சி, நகராட்சி, பேரூராட்சி மற்ற மக்கள் பிரதிநிதிகள், ஒன்றிய, நகர, பகுதி, பேரூர் அணி அமைப்பாளர்கள், துணை அமைப்பாளர்கள், கிளைக் கழக செயலாளர்கள், நிர்வாகிகள், வாக்குச்சாவடி நிலை முகவர்கள், பூதி டிஸ்டில் முகவர்கள், பூதி கமிட்டி உறுப்பினர்கள் மற்றும் கழக முன்னணியினர், 100 நாள் வேலை பயணாளர்கள் பொதுமக்கள் திரளாக பங்கேற்க வேண்டுமாய் கேட்டுக் கொள்கிறோம்.

இவ்வாறு அ வ ர் தெரிவித்துள்ளார்.



ஆகிய இடங்களிலும், ஓட்டப்பிடாரம் சட்டமன்ற தொகுதியில் ஓட்டந்தம் ஓட்டப்பிடாரம், ஆசைத்தம்பி நகர் சத்



மதுரை வடக்கு சட்டமன்றத் தொகுதி புதூர் பகுதியில் என் “வாக்குச்சாவடி வெற்றி வாக்குச்சாவடி பகுதி கழகச் செயலாளர் N.M.புண்ணியமூர்த்தி முன்னிலையில் V.வேலுச்சாமி (EX)மாவட்டச் செயலாளர், தணிக்கை குழு உறுப்பினர்) தலைமை தாங்கி துவக்கி வைத்தார். நிகழ்ச்சி ஏற்பாடு 14 வார்டு 112 பாக பொறுப்பாளர் N.வெங்கடேசன் நிகழ்ச்சியில் கலந்து கொண்டவர்கள் ராகவன் துணைச்செயலாளர், வேலு வட்டச்செயலாளர், அந்தோணி ராயன்(MC), இளைஞர் அணி கேள்வன், பிரசன்னா, இளங்கோ பொறியாளர் அணி, வினோத் ஆதிதிராவிட அணி, அலெக்ஸ் சிறுபாண்டம் பிரிவு, சண்முகசுந்தரம் (BLA2), BLC மற்றும் வட்ட கழக நிர்வாகிகள், பொதுமக்கள் கலந்து கொண்டனர்.

100 நாள் வேலைத் திட்ட ஒழிப்பு: ஒன்றிய பா.ஜ.க. அரசையும் - ஒத்து ஊதும் அ.தி.மு.க.வையும் கண்டித்து

கரூர் மாவட்டத்தில் மாபெரும் கண்டன ஆர்ப்பாட்டங்கள்!



மாவட்டக் கழகச் செயலாளர் வி.செந்தில்பாலாஜி எம்.எல்.ஏ. அறிவிப்பு!

நாள் : 24.12.2025 நேரம் : காலை 10.00 மணி

வ.எண்	கலந்து கொள்ளும் ஒன்றிய கழகங்கள்	இடம்
1.	கரூர் வடக்கு ஒன்றியம், கரூர் கிழக்கு ஒன்றியம், கரூர் மேற்கு ஒன்றியம்,	கரூர் - ஊராட்சி ஒன்றிய அலுவலகம் காதப்பாறை
2.	அரவக்குறிச்சி கிழக்கு ஒன்றியம், அரவக்குறிச்சி மேற்கு ஒன்றியம்,	அரவக்குறிச்சி ஊராட்சி ஒன்றிய அலுவலகம் அரவக்குறிச்சி
3.	க.பரமத்தி வடக்கு ஒன்றியம், க.பரமத்தி தெற்கு ஒன்றியம், க.பரமத்தி மேற்கு ஒன்றியம்,	க.பரமத்தி ஊராட்சி ஒன்றிய அலுவலகம் க.பரமத்தி
4.	தாந்தோணி கிழக்கு ஒன்றியம், தாந்தோணி மேற்கு ஒன்றியம்	தாந்தோணி ஊராட்சி ஒன்றிய அலுவலகம் தாந்தோணிமலை
5.	கிருஷ்ணராயபுரம் மேற்கு ஒன்றியம், கிருஷ்ணராயபுரம் கிழக்கு ஒன்றியம், கிருஷ்ணராயபுரம் தெற்கு ஒன்றியம்	கிருஷ்ணராயபுரம் ஊராட்சி ஒன்றிய அலுவலகம் கிருஷ்ணராயபுரம்
6.	கடவூர் வடக்கு ஒன்றியம், கடவூர் மேற்கு ஒன்றியம், கடவூர் தெற்கு ஒன்றியம்,	கடவூர் ஊராட்சி ஒன்றிய அலுவலகம் தரகம்பட்டி
7.	குளித்தலை கிழக்கு ஒன்றியம், குளித்தலை மேற்கு ஒன்றியம்,	குளித்தலை ஊராட்சி ஒன்றிய அலுவலகம் வைகைநல்லூர்
8.	தோகைமலை மேற்கு ஒன்றியம், தோகைமலை கிழக்கு ஒன்றியம்	தோகைமலை ஊராட்சி ஒன்றிய அலுவலகம் தோகைமலை

மதச்சார்பற்ற முற்போக்குக் கூட்டணிக் கட்சிகளின் சார்பில் நடைபெறும் இக்கண்டன ஆர்ப்பாட்டத்தில் சட்டமன்ற உறுப்பினர்கள் - மாநில நிர்வாகிகள் மாவட்ட, மாநகர நிர்வாகிகள் ஒன்றிய, நகர, பகுதி, பேரூர், வட்ட, கிளைக் கழகச் செயலாளர்கள் நிர்வாகிகள், அனைத்து சார்பு அணிகளின் நிர்வாகிகள், மற்றும் மதச் சார்பற்ற கூட்டணிக் கட்சியைச் சார்ந்த நிர்வாகிகள் அனைவரும் கலந்து கொள்ள வேண்டுமாறு கேட்டுக்கொள்கிறேன்.

வி.செந்தில்பாலாஜி எம்.எல்.ஏ.

செயலாளர்

கரூர் மாவட்ட தி.மு.க.